



**TRIBUNAL GĦALL-INVESTIGAZZJONI TA'
INGUSTIZZJI**

**ONOR. IMĦALLEF
LINO FARRUGIA SACCO**

Seduta tad-29 ta' Ottubru, 2003

Rikors Numru. 63/1997/2

Emanuel u Angela konjugi Cutajar u b'digriet tat-30 ta'
Mejju 2000 Angela Cutajar tnehiet mir-rikors

VS

Direttur Responsabbli mid-Drenagg u l-Ministru
responsabbli mix-Xogholijiet Pubblici u Kostruzzjoni u
b'digriet tat-30 ta' Mejju 2000 giet korretta ghal l-Ministru
ghall-Ambjent u l-Prim Ministru (li b' digriet tat-30 ta' Mejju
2000 tnehha mir-rikors) u c-Chairman tal-Public Service
Commission li gew kjamati fir-rikors b'digriet tad-19 ta'
Novembru 1998, id-Direttur tal-Progetti u Zvilupp fil-
Ministeru ghal Ghawdex li gie kjamat fil-kawza b' digriet
tat-30 ta' Mejju, 2000 u d-Direttur tax-Xoghol li gie kjamat
fir-rikors b'digriet tat-28 ta' Marzu 2002

It-Tribunal,

RIKORS:

Ra r-rikors li bih ir-rikorrenti wara li ppremettew illi hu kien
wiehed minn sittax (16)-il persuna li dahlu jahdmu bhala
Labourers Group A - Dok A.

Kopja Informali ta' Sentenza

Illi wara li kien ilhom madwar timintax (18)-il xahar f'din is-sezzjoni kienu hargu l-applikazzjonijiet ghal Drainage Workers Group C u gew maghzula tnax (12) minnhom.

Illi r-rikorrent kien wiehed minn dawk illi ma gewx maghzula.

Illi wara xi zmien iddahhlu niew minn barra mas-Sezzjoni tad-Drenagg minghajr esperjenza ta' xejn fil-grad ta' Drainage Workers Group C filwaqt illi r-rikorrenti baqa' fi Group A.

Illi wara xi erba' (4) snin ohra, ir-rikorrent tela' fi Group B fi skala dsatax (19) jigifieri (General Hand).

Illi ghalhekk ir-rikorrent soffra ingustizzja lampanti meta ddahlu jahdmu minn barra haddiema b'detriment ghalih u ghal familji tieghu u fil-fatt huwa u l-familja tieghu soffrew finanzjarjament kemm f'allowances, kif ukoll fil-paga ta' kull xahar u ghadhom ibatu sal-lum ghaliex sal-lum huwa ghadu fi skala dsatax (19) meta haddiehor li ddahhal jahdem bla esperjenza ta' xejn qiegħed fi Group C.

Ghaldaqstant ir-rikorrenti talbu lil dan it-Tribunal li jisma' u jiddeciedi dwar dan l-ilment skond l-Att tal-1997 dwar it-Tribunal għall-Investigazzjoni ta' Ingustizzji u li jinghataw rimedji bil-ligi billi jigi r-rikorrent Emanuel Cutajar ordnat illi jigi promoss ghal grad li jimmerita lilu fis-servizz u cioe` group C. Kif ukoll billi jinghata d-differenza f'allowances u pagi li tilef sa llum. Jew inkella jekk dan ir-rimedju ma jistax jinghata jigi ordnat li jithallas kumpens f'ammont kif jiddeciedi dan it-Tribunal. Bl-ispejjez kontra l-istess intimati nomine.

Ra l-lista tax-xhieda u d-dokumenti prezentati mir-rikorrent.

ECCEZZJONIJIET:

Ra r-risposta tad-Direttur Generali tax-Xogħolijiet u tal-Ministru tax-Xogħolijiet Pubblici u Kostruzzjoni li eccepew:

Kopja Informali ta' Sentenza

Illi r-rikorrent gie impjegat bhala Labourer mad-Dipartiment tax-Xogholijiet b'effett mill-1 ta' Jannar 1992. Sussegwentement hu gie assimilat fil-grad ta' General Hand b'effett mill-1 ta' Jannar 1994 fid-dawl tar-riforma fis-servizz pubbliku.

Illi d-Dipartiment intimat ma kellu ebda nvolviment f'din is-sejha partikolari u abbazi ma huwix illegittimu kontradittur.

Illi s-sejha riferuta mir-rikorrent kienet dik b'numru OPM/Circ 24/90 datata 7 ta' Marzu 1990 u kienet tistipula f'paragrafu 10 li kull min kien interessat li japplika, kellu jaghmel dan gewwa l-Labour Office il-Belt.

Illi kull min japplika kellu jinghata **acknowledgement** mill-istess Dipartiment.

Illi r-rikorrent ma ssodisfax il-kriterji pristabbiliti mill-Bord u ghalhekk ma giex ikkonsidrat ghall-promozzjoni.

Illi l-Bord ta' l-ghazla ma kienx kompost minn impjegati tad-Dipartiment intimat u ghaldaqstant id-Dipartiment tax-Xogholijiet ma hax parti attiva fl-intervisti msemmija.

Ghalhekk it-talba tar-rikorrent ghandha tigi respinta bl-ispejjes.

Ra l-lista tax-xhieda u d-dokumenti prezentati mill-intimati.

Ra r-risposta tal-Kummissjoni dwar is-Servizz Pubbliku li eccepjet:

Illi, fil-konfront tal-Kummissjoni dan it-Tribunal m'ghandux gurdizzjoni ghaliex it-Tribunal hu prekluz li jinvestiga l-validita` ta' dak kollu li ghamlet jew taghmel il-Kummissjoni dwar is-Servizz Pubbliku fl-ezercizju tal-funzjonijet taghha u dan skond l-artiklu 115 tal-Kostituzzjoni tar-Repubblika ta' Malta.

Illi ma jirrizultax lill-Kummissjoni li r-rikorrent, is-Sur Emanuel Cutajar, qatt ghamel xi petizzjoni lill-Prim Ministru kif seta' jaghmel taht il-klawsola 1.1.7 ta' l-

Kopja Informali ta' Sentenza

Estacode dwar l-ilment relatat mal-promozzjoni ghal "Group C". Il-Kummissjoni irrelevat dan ghall-fini ta' l-artikolu 5 (3) (b) ta' l-Att VIII ta' l-1997.

Illi, minghajr pregudizzju inghad li fis-7 ta' Marzu 1990, kienet saret sejha ghall-applikazzjonijiet ghall-mili ta' ghad ta' postijiet fil-Gruppi Industrijali 'B' u 'C' (Cirkulari ta' l-OPM Nru 24/90). Dawn il-postijiet kienu fil-grad ta' Hospital Auxiliary, Health Attendant u Drainage Worker. Ir-rikorrent applika ghal Drainage Worker.

Illi, mir-rapport tal-Bord ta' l-Ghazla jidher li r-rikorrent gie fil-153 post min fost 972 kandidat. Hu gab total ta' 172 marka minn massimu ta' 200 marka. Billi kien hemm 125 post vakant il-Kummissjoni rakkomandat fit-8 ta' Frar 1991 li dawn il-vakanzi jimtlew minn dawk li gew fl-ewwel 125 post skond l-ordni tal-mertu. Il-Prim Ministru ffirmat r-rakkomandazzjoni tal-Kummissjoni fil-11 ta' Frar 1991.

Ra r-risposta tal-Prim Ministru, kjamat in kawza li eccepuxxa:

Illi l-intimat m'huwix il-legittimu kontradittur ghar-rikors billi s-sejha ghall-applikazzjonijiet li minnha ilmentat r-rikorrent kienet sejha li nharjet mill-Kummissjoni dwar is-Servizz Pubbliku li hija Kummissjoni kostituzjonali indipendenti li m'hijix soggetta ghall-kontroll jew ghad-direzzjoni tieghu fl-ghazla tal-kandidati ghall-impieg pubbliku.

Illi di piu`, it-talba li issa giet rivolta kontra l-intimat hija **fuori termine** fit-termini ta' l-Att VIII ta' l-1997 billi l-ilmenti kellhom jitresssqu fi zmien sitt xhur.

Illi t-talba tar-rikorrent hija karenti minn fundament guridiku anke 'prima facie' stante li r-rikorrent lanqas biss allega li saret xi illegalita` fil-process ta' ghazla maghmul mill-Kummissjoni dwar is-Servizz Pubbliku in segwitu ghas-sejha ghall-applikazzjonijiet in kwistjoni izda qieghed biss jilmentat li ma ntaghzilx abbazi ta' pretensjoni fis-sens illi huwa kellu bilfors jintaghzal ghall-post ta' Drainage

Kopja Informali ta' Sentenza

Worker Group C billi huwa kien ilu 18 il-xahar jahdem fid-Dipartiment tad-Dranagg bhala Labourer Group A.

Illi certament kien car mill-bidu nett illi l-konkors ghall impieg in kwistjoni ma kienx miftuh biss ghal min kein impjegat fid-Dipartiment tad-Drenagg.

Di piu`, huwa manifest illi l-esperjenza, u speċjalment l-esperjenza minima, mhux necessarjament tekwivali ghall-kompetenza biex wiehed iwettaq xoghol b'responsabbiltajiet u fi grad oghla.

Salvi eccezzjonijiet ohra.

Ra l-lista tax-xhieda ta' l-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

Ikkunsidra

PROVI:

Xehed ir-rikorrent fejn ikkonferma l-kontenut tar-rikors. Semma li dahal fid-Dejma fl-1987 fis-sezzjoni tad-Drenagg, fl-1989 kien sar Awziljari u fl-1992 kien sar permanenti mal-Gvern bhala Labourer. Qal li minn meta dahal fid-Dejma sakemm harget is-sejha ghall-applikazzjonijiet kienu ghaddew xi tlett snin. Semma li kien applika ghal dik is-sejha u l-Inginier Joe Bajada kien ghamlilhom karta fejn iddikjara li kienu diga` jaghmlu xoghol ta' Drainage Workers liema karta kien ipprezenta quddiem il-bord ta' l-ghazla. Qal li l-bord kien kompost minn Maltin u waqt l-interview sarulu domandi relatati max-xoghol tad-Drenagg.

Kienu staqsewh jekk kienx lesti jinzel certu fond u hu qalilhom li kien diga` jaghmel dak ix-xoghol u ninzel f'dak il-fond. Semma li x-xoghol ta' drainage worker jirrikjedi certa sengha speċjali u jinvolvi wkoll periklu. Qal li mill-

grupp tieghu ta' ghaxra kienu ntghazlu tlieta u kienu ntghazlu wkoll xi nies minn barra li kienu jirregistraw.

Dwar Dok EC1 qal li hu rakkomandazzoni li hu ffirmat mill-Inginier Joe Bajada u f'dak id-dokument ir-rikorrent jidher bhala labourer. Semma li dak id-dokument qatt ma kien rah qabel u dak id-dokument mhux dak li tahom is-Sur Joe Bajada sabiex jipprezentawha lill-bord ta' l-ghazla. Qal li waqt l-interview ma deherlux li kien hemm nisa fost dawk li ezaminawh. Kompla jghid li hu ghadu sal-llum jaghmel xoghol ta' Drainage Worker izda llum qieghed fi grad B jigifieri general-hand.

Xehed Joseph Portelli Direttur ghal Progetti u Zvillupp fil-Ministeru ghal Ghawdex li semma li fiz-zmien in kwistjoni, id-dipartiment tad-Drenagg kien jaqa' taht id-Dipartiment tax-Xogholijiet Pubblici f'Malta u mhux taht id-Direttur ghal Progetti u Zvillupp. Qal li m'ghandu ebda informazzjoni dwar il-kriterji li addotta l-bord ta' l-ghazla. Kompla jghid li ezamina l-file personali tar-rikorrent u rrizultalu li ma kien hemm xejn b'referenza ghall-applikazzjoni li ghamel ghas-sejha ta' Drainage Workers u ma kienx f'posizzjoni jghid liema kienu l-Ghawdxin li ntaghzlu u saru Drainage Workers group C.

Xehed Mario Borg Olivier li semma li r-rikorrent gab 74 minn 80 ghall-Aptitude, 51 minn 60 ghall-esperjenza, 32 minn 40 ghall-Skill u 15 minn 20 ghall-Ability to work in confined b' total ta' 172 marka u gie kklassifikat fil-153 post. Qal li r-rikorrent inghata marki tajbin hafna u kkonferma li ma lahaqx drainage worker mhux ghax m'ghaddiex izda ghaliex vakanzi kien hemm 125 post. Semma li l-applikazzjoni kienet miftuha ghal nies li kienu jahdmu mal-Gvern, membri tal-A.W.T.S jew nies li kienu mpjegati rregolarment kif ukoll ghall-nies li kienu jirregistraw ghax-xoghol.

Xehdet Doris Sammut li ftakret li hi kienet membru tal-bord ta' l-ghazla li ghamel l-interviews ghal diversi gradi ta' gruppi ndustrijali fosthom ta' Drainage Workers. Qalet li fuq il-bord hi kienet qed tidher bhala rapprezentanta ta' l-Establishments sabiex tara li l-interviews jimxu skond ic-cirkulari. Semmiet li fuq il-bord kienu xi hamsa minn nies

u kienu ezaminaw nies ghal tlett gradi industrijali: Drainage Workers, Hospital Auxiliaries u Health Assistants. Il-kriterji ghal kull grad kienu l-istess ghaliex ic-cirkulari kienet wahda. Semmiet li waqt l-interviews kull membru tal-bord kien ta l-marka tieghu. Hi qalet li hi wkoll tat il-marka taghha izda hi ma kenitx teknika u dehrilha li l-marki li setghet taghti hi kienu ghan-numru ta' snin li kien ilhom fix-xoghol. Wara kienu johorgu l-average mark u fl-ahhar kien isir rapport mic-Chairman u jekk jaqblu mieghu kienu jiffirmawh. Semmiet li l-interviews saru fil-Medical School, l-isptar San Luqa u ma ftakritx jekk kenitx ghamlet l-interviews lill-applikanti Ghawdxin. Dawn l-interviews kienu saru taht il-Kummissjoni dwar is-Servizz Pubbliku. Qalet li n-numru tas-snin kienet iggibhom mill-GP 47 (is-service and leave record) ta' l-applikanti.

Xehed Emanuel Cortis Assistant Principal il-Human Resources Section tal-Works Division. Semma li r-rikorrent kien impjegati tal-Works Division u kien applika ghas-sejha OPM Circular 24/90 datata 7 ta' Marzu, 1990. Semma li l-Works Division ma kellu x' jaqsam xejn mas-selection process ta' dawk in-nies li applikaw. Qal li s-sejha kienet dehret fil-Gazzetta tal-Gvern u harget mill-Labour Office, mid-Director of Labour u huma hatru l-bord ta' l-ghazla.

Xehed Emperio Portelli Illum Supervisor maz-Sezzjoni tal-Mastrudaxxi li semma li ghamel zmien twil mas-Sezzjoni tad-Drenagg u kien inkarigat kemm mill-'maintenance' u kemm minn 'New Sewer' u kull xoghol iehor li jista' jinjala'. Ikkonferma li r-rikorrent kien jahdem mas-Sezzjoni tad-Drenagg u ma kellux Grade ta' Drainage Worker u kien abbli hafna fuq xogholu. Semma li darba kienu ghamlu 'schedule' li kopja taghha qeghdha ghand id-Direttur u ghand ir-rapprezentanti ta' l-Union ta' dawk il-haddiema fejn irrakkomandawhom ghal xoghol li huma abbli jaghmlu.

Semma li r-rikorrent kien Handyman. Qal li ghalkemm ir-rikorrent kien Handyman u ma kienx jahdem ma' tad-Drenagg xorta kien jinzel isfel u dan ghax kien wiehed mill-unika nies li kien kapaci ghal dak ix-xoghol. Semma li

kien jinzel fil-fosos u sostna li d-drenagg fih hafna periklu. Qal li kieku ma kienx hemm nies bhar-rikorrent kieku fid-Drenagg ta' Ghawdex ma kienx ikollhom biex jahdmu. Zied jghid li r-rikorrent gieli mar fuq xoghol li kienu ghamluh haddiema ohra u x-xoghol kellu jerga' jinqala' ghal darbtejn wara xulxin sakemm marru dawn in-nies abbli bhar-rikorrent.

Semma li l-esperjenza f'dan ix-xoghol hija vasta bhal per eżempju jekk tkun taghmel 'New Sewer' trid tkun kapaci taghti l-livelli tal-katusi, kif tiksihom bil-'concrete', l-'inspection' kif tibnieh, il-'blockage' kif jissawwar u kif tnehhieh. Qal li meta saru l-interviews kienu ntaghzlu persuni illi gew minn barra, qatt ma hadmu la mad-Drenagg u l-anqas mas-Sezzjoni. Sostna li biex dawn in-nies jitghallmu, biex jitharrgu kienu baghtuhom ma' dawk il-haddiema li sal-lum ghadhom 'Handymen' bhar-rikorrent u huma kienu gew impjegati bhala 'Drainage' Workers minn barra d-Dipartiment.

Semma li l-haddiema bhar-rikorrent sallum ghadhom jithallsu ta' Handymen ghalkemm jaghmlu xoghol ta' Drainage Workers. Qal li kienu poggew lil Anthony Mifsud bhala Acting Supervisor biex imexxi l-grupp u wara li n-nies li kienu dahlu minn barra kienu tharrgu, xorta ntaghzel Emanuel Cutajar wara li rtira Anthony Zammit biex ikompli jmexxi l-grupp. Qal li hemm persuna li hija Handyman, taghmel xoghol ta' Acting Supervisor, la tithallas ta' Acting Supervisor, la tithallas bhala Drainage Worker u taghmel xoghol ta' supervision fuq nies li huma Drainage Workers u jithallsu bhala Drainage Workers u huma fi Grad ghola minnu. Hu qal li hu ma ghadux mad-Drainage Department izda hu ghadu hbieb hafna ma' dawk il-haddiema bhar-rikorrent u jarahom sikwit u jitkellmu fuq ix-xoghol u kif inhuma sejrin l-affarijiet. Sostna li dak li qal kien minn dak li qalulu huma.

Dwar l-abilita` tar-rikorrent qal li ghalkemm kien ikun fl-Ufficju kien johrog ukoll fuq dawk in-nies. Ix-xoghol kien isegwieh w anke li ma jkunx hemm rapporti ta' hserat fuq xoghol li jkunu ghamlu dawn huwa konferma ta' l-abilita' ta' dawn il-haddiema. Semma li dawk in-nies li dahlu minn

barra ma kellhomx kwalifiki pero` ma ccekkjax f'xi files izda l-Ingineer ta' dak iz-zmien kien ighidlu biex iharrighom ma' dawn il-haddiema.

KONKLUZJONIJIET:

A) L-ewwel eccezzjoni moghtija mill-Kummissjoni dwar is-Servizz Pubbliku hi li t-Tribunal hu prekluz jinvestiga l-validita` ta' dak kollu li ghamlet jew taghmel il-Kummissjoni dwar is-Servizz Pubbliku fl-ezercizzju tal-funzjonijiet taghha u dan skond l-artiklu 115 tal-Kostituzzjoni tar-Repubblika ta' Malta. It-Tribunal jaghmel referenza ghall-kawza fl-ismijiet "John Bilocca vs Dipartiment tas-Sahha" deciza fis-7 ta' Mejju, 1998 fejn it-Tribunal ikkonkluda:

"Illi dan it-Tribunal certament jaqbel u hu obligat isegwi dak li jghid l-artikolu 115 tal-Kostituzzjoni. Il-Kostituzzjoni hija "sacra" u certament ma tista' ebda Qorti tmur kontra taghha. Izda ir-ragunar ta' l-intimat mhux koerenti ma' l-Att VIII tal-1997. Fl-artikolu 2 ta' l-Att il-ligi taghti definizzjoni ta' "persuna aggravata". L-artikolu 6 jitkellem dwar is-setghat tat-Tribunal u jghid hekk: ...

Ghalhekk persuna aggravata li tkun sofriet ingustizzja matul il-perijodu preskritt skond l-artikolu 5 (4) ghandha d-dritt titlob ir-rimedju lit-Tribunal. Fost il-kazijiet li jintitolaw persuna aggravata li titlob rimedju mit-Tribunal hemm dawk relattivi ghal hatriet u promozzjonijiet. Meta wiehed jaqra l-artikolu 5 (2) bil-fors li jasal ghall-konkluzzjoni li l-azzjoni tista' titmexxa kontra kull Dipartiment tal-Gvern jew awtorita' ohra tal-Gvern. L-artikolu 7 (9) (b) jghid li biex jasal ghad-decizzjoni jekk ilment ikunx gustifikat, it-Tribunal ghandu jqis il-ligijiet, regolamenti jew disposizzjonijiet tal-Estacode.

Issa fl-Att VIII tal-1997 imkien ma insibu li impjegat governattiv li jsofri ingustizzja dwar hatra jew promozzjoni ma jistax jippromwovi rikors quddiem it-Tribunal. Lanqas imkien ma nsibu li l-persuna aggravata minhabba nuqqas ta' hatra jew promozzjoni trid tistitwixxi l-proceduri kontra l-Kummissjoni dwar is-Servizz Pubbliku. Li kieku l-legislatur ried hekk kien jghid dan - "Ubi lex voluit, dixit".

Meta t-Tribunal jezamina talba dwar allegata ingustizzja relattiva ghal hatra jew promozzjoni ta' impjegat governattiv, dan ma jkunx qiegħed b'ebda mod jezamina jekk il-Kummissjoni dwar is-Servizz Pubbliku tkunx qdriet validament xi funzjoni mogħtija lilha mill-Kostituzzjoni. Tant kemm hu hekk li dan it-Tribunal mhu sejjer qatt jazzarda jghid li xi hatra jew promozzjoni mogħtija mill-Kummissjoni dwar is-Servizz Pubbliku mhix valida. Izda dan ma jeskludix li bhala rizultat ta' tali hatra jew promozzjoni ma jistax ikun hemm minn ibagħti ingustizzja. Hu għalhekk li dan it-Tribunal għandu l-obbligu li jindaga dwar allegati ingustizzji.

Interessanti ukoll hu dak li jghid l-artikolu 5 (3) u cioe`:

(3) (a) Dan l-Att ma japplikax għall-persuni jew għall-korpi li jinsabu elenkati fit-Taqsima A fl-Ewwel Skeda li tinsab ma' dan l-Att.

Fl-Ewwel Skeda - Taqsima A ma hemmx imnizzla l-Kummissjoni dwar is-Servizz Pubbliku. Din tissemma fl-artikolu 5 (3) (b) li tagħmel referenza għat-Taqsima B.

Ta' min josserva li meta fil-kaz ta' hatra jew promozzjoni t-Tribunal jilqa' talba u jstabilixxi li saret ingustizzja, ir-rakkomandazzjoni għall-implimentazzjoni tad-decizzjoni ma ssirx lill-Kummissjoni dwar is-Servizz Pubbliku. L-artikolu 7 (11) jsemmi li jkun id-dmir tal-Prim Ministru li jimplementa r-rakkomandazzjonijiet tat-Tribunal. Importanti wkoll hi li l-istess Kostituzzjoni fl-artikolu 110 (1) issemmi li s-setgha li jagħmel hatriet għall-karigi ufficjali u li jnehhi... tkun fil-Prim Ministru, li jagixxi fuq ir-rakkomandazzjoni tal-Kummissjoni dwar is-Servizz Pubbliku. L-artikolu 112 (1) tal-Kostituzzjoni jsemmi li:

“Is-setgha li jagħmel hatriet bi trasferiment lil u mill-karigi li għalihom dan l-artikolu jghodd tkun fil-Prim Ministru li jagixxi wara konsultazzjoni mal-Kummissjoni dwar is-Servizz Pubbliku:”

Il-fatt li rikors jigi iswitwit kontra kap ta' Dipartiment u f'dan il-kaz kontra it-Tabib Principali tal-Gvern mhux

necessarjament tirrifletti b'mod ikrah fuqu jekk stess it-tribunal jaqbel mat-talba. Il-proceduri jigu istitwiti kontra tieghu a tenur ta' l-artikolu 181B tal-Kodici ta' Organizazzjoni u Procedura Civili li jirrikjedi li l-Gvern ghandu jkun rappresentat fl-atti u fl-azzjonijiet gudizzjarji mill-kap tad-Dipartiment tal-Gvern li jkun inkarigat fil-materja in kwistjoni. Jista' jkun li veru dik l-ingustizzja tkun saret minn dak il-Kap, pero' facli li din ma tkunx saret minnu personalment izda minn predecessur tieghu, minn xi Bord ta' Ghazla, minn xi Ministru, minn xi subalterni tieghu, jew rizultat ta' cirkostanzi eccezzjonali li fil-konfront ta' individwu partikolari jistghu jammontaw ghal ingustizzja.

Illi ghalhekk jichad l-eccezzjoni ta' l-intimat.”

Ghall-istess motivi jichad l-eccezzjoni odjerna.

B) Dwar l-eccezzjoni tad-Direttur tax-Xoghol u tal-Onorevoli Prim Ministru li **r-rikors gie prezentat fuori termine** kontra l-intimati et u dan a tenur tal-Artikolu 9 tal-Att VIII tal-1997 jinghad li t-Tribunal fil-kawza fl-ismijiet Victor Caruana vs Dipartiment tax-Xogholijiet et deciza fl-1 ta' Novembru 2000 iddecieda li tali eccezzjoni hi valida biss fil-konfront ta' min jissollewa tali eccezzjoni u min jigi notifikat wara t-2 ta' Dicembru 1997, u ghalhekk kien iddecieda li jilqa' l-eccezzjoni tal-kjamati in kawza u jilliberahom mill-osservanza tal-gudizzju ghalkemm il-kawza kellha tibqa' titqies valida fil-konfront tal-intimati l-ohra. Ghal dawn il-motivi t-Tribunal jillibera mill-osservanza tal-gudizzju lid-Direttur tax-Xoghol u tal-Onorevoli Prim Ministru.

C) Dwar il-**meritu** jinghad li r-rikorrent qieghed jilmenta mill-fatt li meta hargu l-applikazzjonijiet ghal Drainage Workers Group C u hu applika, kienu ddahhlu nies minn barra s-sezzjoni tad-Drenagg minghajr esperjenza filwaqt li hu li kien fi Grupp A baqa' barra. Jinghad li meta hargu l-applikazzjonijiet dawn mill-ewwel kienu miftuha mhux biss ghal min kien gja qieghed jahdem fis-sezzjoni tad-drenagg izda ghal diversi nies. Matul il-kors tal-kawza r-rikorrent ma gabx prova li kif saret l-allokkazzjoni tal-marki

dwar id-diversi aspetti kienet hazina u b' hekk it-Tribunal seta jevalwa li saret xi ingustizzja. Anqas ma saret xi prova dwar kemm gab ir-rikorrent taht kull aspekt u kemm gabu l-applikanti l-ohra li gew qablu b'mod li gie ippruvat li tali allokkazzjoni saret zbaljata. Irrizulta li gew moghtija l-hatra ghal Drainage Workers 125 persuna u li hu kien fil-153 post. Mid-depozizzjoni tieghu jirrizulta li hemm min sar dritt u ma kienx gja qieghed jahdem fis-sezzjoni tad-Drenagg izda dan kollu ghalkemm jidher li possibilment ir-rikorrent seta' nghata l-hatra ma hux bizzejjed biex iwassal ghall-grad ta' ingustizzja fil-kawza. Infatti meta wiehed ihares lejn dak li l-Kap 394 jirrikjedi biex tigi stabbilita ingustizzja wiehed ma jistax jasal ghal biex jiddikjara li fil-fatt saret ingustizzja, u ghal dawn il-motivi dwar il-meritu jilqa' l-eccezzjoni u jichad it-talba tar-rikorrent.

D) Jinghad izda li jirrizulta li r-rikorrent ilu snin twal hafna jaghmel **xoghol superjuri** ghall-grad tieghu u minghajr ma nghata l-hatra qieghed jaghmel xoghol li strettament ma jaqax fid-definizzjoni ta' xogholu u dan minhabba n-nuqqas ta' hatra. Dan qieghed jinghad fis-sens li ghalkemm ma giex ippruvat li saret ingustizzja mar-rikorrent meta hu ma nghatax il-hatra peress li ma giex ippruvat li gie ingustament maqbuz, xorta wahda l-fatt li persuna ma tinghatax hatra u ddum numru ta' snin taghmel xoghol superjuri jammonta ghal ingustizzja minhabba li kien jinkombi fuq xi whud mill-intimati li jinnominaw aktar persuni milli fil-fatt saru u b' hekk kienet tigi evitata l-ingustizzja li soffra r-rikorrent billi hu wkoll (u xi ohrain bhalu), barra dawk li hadu l-promozzjoni kellu jiehu tali hatra wkoll. Fil-kawza fl-ismijiet Pinu Axiaq vs Direttur Generali tal-Qorti deciz a fl-20 ta' Gunju, 2000, dan it-Tribunal qal:

“Diversi drabi dan it-Tribunal hass li mhux sewwa li persuna iddum ghal zmien twil taghmel xoghol superjuri ghall-grad taghha u ma tinghatax il-promozzjoni jew kumpens ghax dan fil-verita' jammonta ghal li minn ikun qieghed ihaddem qieghed jiehu servizz superjuri ghal dak li qieghed ihallas tieghu. Hi simili ghal li thaddem nies wara l-hin u ma thallashomx tieghu – haga mhix

Kopja Informali ta' Sentenza

permessa mill-ligi. Dan pero' irid jitqies fil-fattispeċji partikolari tal-kaz."

Fil-kawza fl-ismijiet Mario Vella vs Direttur tal-Edukazzjoni et deciza fit-2 ta' Novembru 2000 it-Tribunal qal:

"Impjegat li ghal zmien twil [f'dan il-kaz 7 snin] jaghmel xoghol superjuri ghal grad tieghu [labourer grupp A jaghmel xoghol ta' supervisor b'hamsin persuna tahtu] u b'mod efficjenti ghandu dritt ghal kumpens finanzjarju. Mhux necessarjament jaghtih d-dritt ghall-promozzjoni."

Ara wkoll Anthony Cachia vs Korporazzjoni Enemalta 6 ta' Dicembru, 2000.

Ghal dawn il-motivi t-Tribunal ihoss li r-rikorrent ghandu jinghata kumpens ta' elf u hames mitt lira (Lm1500) u peress li ghalhekk isib l-ilment gustifikat fis-sens li ghadu kif inghad, u peress li ma jistax f'dan il-kaz jordna rimedju kompensattiv, it-Tribunal jirrikmanda li jsir hlas ta' dan il-kumpens. Izda dan l-ammont ghandu jigi sopportat mid-Direttur Responsabbli mid-Drenagg u l-Ministru responsabbli mix-Xogholijiet Pubblici u Kostruzzjoni – Ministru ghall-Ambjent. Infatti fost l-intimati jinsab ic-Chairman Kummissjoni dwar is-Servizz Pubbliku li certament mhux ir-rapprezentant fl-azzjonijiet gudizzjarji tad-Dipartiment inkarigat mill-materja in kwistjoni u ghalhekk dawn l-ahhar tnejn qed jigu liberati mill-osservanza tal-gudizzju.

Minhabba n-natura tal-kaz spejjez kontra d-Direttur responsabbli mid-Drenagg u Ministru responsabbli mix-Xogholijiet Pubblici u Kostruzzjoni, hlief dawk relattivi ghall-intimat l-ohra li huma a karigu tar-rikorrent.

< Sentenza Finali >

-----TMIEM-----